



Emanti! Emanti!



Room to Read





NgaLesine ebusuku bekunesangcotfo.

Bekunetikhukhula endzaweni.





Emanti! Emanti!” kumemeta malume.

Likhaya lamalume Khetsa beligwele ngemanti.

Bekunemanti kuyo yonkhe indzawo.



Umndeni watsikameteka wangalali. Balindza busuku bonkhe babuka, balindzele kutsi kuse.





Ekuseni malume waphuma wemba umsele ngelipiki.
Wemba ngasemnyango welikhishi kukhomba
lamanti indlela.

Waba nelitsembe kutsi emanti ngete asangena.

Emanti abengalawuleki, agijima yonkhe indzawo.



Malume Khetsa nemndeni wakhe basebentisa imishanelo kukhipha emanti endlini, kepha bahluleka.





Baphindza basebentisa emabhakede kukhelela emanti. Kepha emanti abeloku angena.



Betama kanyenti kukhipha lamanti. Malume Khetsa wase ukhumbula kutsi kunebasiti bemphakatsi.





Malume Khetsa washaya impempe abitela basiti
bemphakatsi ndzawonye.

Bacocisana ngalenzaba yetikhukhula letiyinkhinga.

Bafundzisana ngemasu ekulawula lamanti.



Basiti bemphekatsi baletsa emaphayiphi emanti.
Lilungu ngalinge latsatsa liphayiphi lemanti ekhaya
lalo.





Bavulela emaphayiphi imisele base bayawaphandzela.

Baphumelela kukhomba emanti indlela ngalamaphayiphi, bawacondzisa esitaladini.



Malume Khetsa nebasiti bemphakatsi bahlala phasi,
bakhatsela kepha bajabulile.

Umphakatsi wasindza kuletikhukhula futsi wajabula.

